

# “Şagirdlərimin əldə etdiyi yüksək nəticələr ən böyük hədiyyəm olub”

**Əməkdar müəllim Elxan Quliyev:**

**“Şagirdim böyük müəllim olub, öz uşaqlarına dərs deyib”**

**Ə**məkdar müəllim Elxan Quliyev üçün müəllimlik dünyada yeganə peşədir. Yenə abituriyent olub peşə seçəcək olsa, seçimi bu dəfə də müəllimlik olar. Bəlkə də müəllimliyi genlərində daşıdıqından, iliyinə qədər müəllim olmağından irəli gəlir bu: “Ulu babamdan bəri hamı müəllimliyi seçib. Babam danışırkı ki, ulu babam Üzeyir Hacıbəylinin müəllimi olub. Dayım, əmim tarix müəllimi idi. Anam-atam da müəllim olub. Ailəmizdəki müəllimlər məni müəllimlik peşəsinə seçməyə, onların peşəsinə davam etdirməyə həvəsləndiriblər. Mən də tarix müəllimi oldum”.

Keçmişindən üzü bəri hamı müəllim olub, müəllimlərə və müəllimliyə hörmət mühitində böyük və bu sevgiyələ də müəllim olmağa qərar verib. “Azərbaycan müəllimi” qəzetinin müəllim qonağı 2015-ci ildən Əməkdar müəllim Elxan Quliyevdir.

## Şagirdlərinin nailiyyəti onun ən böyük hədiyyəsidir

Elxan müəllim məktəbi ilk dəfə 1968-ci ildə tənisiyib. 1978-ci ilə kimi məktəbli statüsündə, 1989-cu ildən bəri isə müəllim kimi məktəbin önməli parçasına çevrilib, sadəcə müəllim olduğu üçün yox, təhsilə verdiyi töhfələrə görə. Belə ki, o, 2001-2002-ci tədris ilində ölkə üzrə keçirilən “İlin ən yaxşı müəllimi” müsabiqesinin qalibi olub. 2013-cü ildə “Azərbaycan tarixi” aylığı çərçivəsində keçirilən “Ən yaxşı açıq dərs” nominasiyası üzrə II yeri tutub. Tarix fənni üzrə Elm və Təhsil Nazirliyinin və Dövlət İmtahan Mərkəzinin bir neçə dərs vəsaitinin müəllifidir.

O, bu qədər uğura müəllim kimi nail olub. Azərbaycan Dövlət Pedaqoji İnstitutunun Tarix və əlavə sovet hüquq fakültəsində “Tarix” ixtisası üzrə təhsilini fərqlənəmə diplomu ilə bitirəndən bəri 276 nömrəli tam orta məktəbdə tarix müəllimi işləyir. Artıq 63 yaşına çatan Elxan Quliyev uğur dalınca uğur qazanıb. Müəllimlikdə ilk uğurunu bir-birinin ardınca gələn coxsayılı nailiyyətlər çoxdan unutdurub. Onun üçün müəllimlik, sadəcə peşə yox, həyat tərzidir, məqsəddir, fərqli yanaşmadır: “İndiyədək şagirdlərimin əldə etdiyi yüksək nəticələr mənim ən böyük hədiyyəm olub. Ulu Öndər Heydər Əliyevin anadan olmasının 100 illiyinə həsr

olunan Respublika müsabiqəsində şagirdim Zəhra Əliyevanın birincilik qazanması ən böyük uğurlarımdandır”.

Şagirdlərinin nailiyyətləri onun müəllim kimi vəzifəsini yerinə yetirməsidir: “Müəllim şəxsiyyət yetişdirir. Qarşısında duran hər şagird şəxsiyyətdir və həmin şəxsiyyətin formallaşması üçün canını, ürəyini qymalıdır. Mən də belə etmişəm, şagirdlərimi anlamamışam. Buna nail ola bilməsəm, dərs keçə bilməzdəm”.

“Şagirdlərim mənim üçün hər şeydir”, - deyən Elxan Quliyev onlarla fəxr edir. Aralarında müəllimlər, həkimlər, nazirlərin olduğu bu siyahı çox uzundur: “Şagirdim böyük müəllim olub, öz uşaqlarına dərs deyib. Keçmiş şagirdlərim arasında hazırda nazir olan da var”.

Elxan müəllim deyir yetirmələri arasındada qəhrəmanlar daha çoxdur: “Hamisinin adını indi xatırlamıram. Milli Qəhrəman Rövşən Hüseynov şagirdlərimdən biri olub. Yetişirdiyim qəhrəmanlar hər birimizin qürururdur, xüsusən də onların müəllimi olaraq mənim. Peşəmlə qürur duyduğum kimi, yetişirdiyim müəllim, həkim, alim, professor, hərbçi, bir sözlə, peşəsində asılı olmayıaraq, hər yetirməmlə həmişə fəxr etmişəm”.

“Xoşbəxt o müəllimdir ki, Vətən üçün, millet üçün şəxsiyyətlər yetişdirib”, - deyən



Elxan müəllim özünü həmin xoşbəxt müəllimlərdən söyler: “Şagirdlərimin hər uğuruna sevinirəm, sevinclərini böülüürəm. Onlara dövlətçilik ənənələri olan bir ölkənin vətəndaşları olduğunu qürurla başa salıram. 5000 illik tariximizdə saysız-hesabsız görkəmli şəxsiyyətlər var. Həmin şəxsiyyətləri, vətənimizi, tariximizi bir-bir hamisə tanıtmağa çalışıram”.

## Uğur qazanıb mükafatlandırılıb

Çoxsaylı uğurların mükafatı da olur. Elxan Quliyevin də uğurları qiymətləndirilib. Elm və Təhsil Nazirliyinin fəxri fərman və diplomları, “Qabaqcıl təhsil işçisi” döş nişanı ilə təltif olunub: “Təhsil sahəsində əldə etdiyim uğurlar qiymətləndirilib, 2015-ci ildə “Əməkdar müəllim” fəxri adına layiq görülmüşəm”.

Tarix müəlliminin şagirdlərinə ən böyük tövsiyəsi isə budur: “Zəfər tarixi” kimi fənni tədris edirəm. Mən peşəmle daim fəxr etmişəm, edirəm və edəcəyəm. Gənc nəslin yetişdirilməsi yolunda çalışmaq hər bir müəllim üçün şorəflə vəzifədir. Ümumiyyətlə, hər peşə ona sevərək yiyələnən peşəkarlarla gözəldir, dəyərlidir. Həmişə şagirdlərimə bunu tövsiyə edirəm. Deyirəm ki, sevdikləri işin qulpından yapışınlar, öz peşələrini sevsinlər. Nə iş olursa-olsun, onu sevərək icra etsinlər”.

Ruhiyə DAŞSALAHLİ